

ልሳነ

ቅዱስ



ሚካኤል



መበል 14 ዓመት ቍጽሪ 20

Vol. 14. No. 20




ሚያዝያ . 4 - 2012-.ዓ.ም.ግ.

April.-12--2020 .ዓ.ም.ፈ.



# ሆሣዕና በኦርቶዶክስ



## እንቋዕ ናብ በዓለ ሆሣዕና ብሰላም ኣብጽሓና

ማቴ:21:1-11-ፍ፣ማር.11:1-11፣ሉቃ:19:28-40፣ዮሐ:12:12-26:

ሆሣዕና ማለት ብቋንቋ ግእዝ መድሓኒት ማለት ኪኸውን ከሎ ብቋንቋ ኣራማይክ ድማ ስም ጎይታ ኮይኑ “ኣድሕን, ርዳእ” ዝብል ትርጉም ሓዙ ይርከብ።

ኮምኡ 'ውን እቶም ናይ ጎይታ ዓጀብቲ ዝነበሩ ህዝቢ ናይ ክብሪ መግለጺ ሓዞም ዝነበሩ ቆጽሊ ሆሣዕና እዩ ዝበሃል፡ በዚ ምኽንያት ድማ እዛ ዕለት ዚኣ ሆሣዕና ተባሂላ ትጽዋዕ።

በዚ ዕለት እዚ እምበኣር ጎይታ ከምቲ ኣብ ትንቢት ዘካ :9,9: “ኣ ህዝቢ ጽዮን ተሓጎሱ ኣ ህዝቢ ኢየሩሳሌም ኣዚኹም ተሓጎሱ ዕልል በሉ እንሆ ንጉስኩም .... መድሓኒ ዓወት ለቢሱ ብግርማ ይመጽእ ኣሎ፡ ግናኹ ትሑት እዩ ኣብ ኣድማን ኣብ ጸዓብ ኣድማን ተወጢሑ ይመጽእ ኣሎ...” ዝበሎ፡

ጎይታ ኢየሱስ ክርስቶስ በዚ ዕለት ዚ ካብ ደብረ ዘይቲ (ቢታንያ / ቤተ ፋን) ናብታ ድሕነት ወድ ሰብ ዝእወጀላ ቅድስት ከተማ ኢየሩሳሌም ብዙሕ ተኣምራት እናገበረ ህጻናትን ዓበይትን እናዓጀብምን እናኣመስገንምን ብዓቢይ ክብሪ ናብ ኢየሩሳሌም ኣተወ፡ መዝ.8:2፣ማቴ:21:1-10።

### ሀ, ካብ ደብረ ዘይት ናብ ኢየሩሳሌም

ካብ ደብረ ዘይት ናብ ኢየሩሳሌም (ቤት መቅደስ)

16 ምዕራፍ እዩ።

እዚ ኻኣ ጎይታ 14 ምዕራፍ ብእግሩ 2 ምዕራፍ ካኣ ብኣድጊ እዩ ተጓዲዞ ከይድዎ፡ ምስ ኣተወ ኻኣ ንቤት መቅደስ ሰለሰተ ጊዜ ዞራ።

#### ትርጉሙ (ምሥጢሩ)

1, ሰለሥተ ጊዜ ምዝዋር ናይ ሰለሥተነት ምሳሌ እዩ።

2, ብእግሩን ብኣድማን ተጓዲዞ ምኻዱ፡ ባህርይ ሰብን ኣምላኽን ከምዘለዎ ንምግላጽ እዩ።

እዚ ኻኣ ሥጋ ሰብ ለቢሱ መለኮታውን ሰብኣውን ባህርያት ኣጣሚሩ ብዘይካ ሓጢአት ብሰብኣዊ ባህርይ ተራ ወድ ሰብ መሲሎ ኣብ ዓለም እናተዛወረ ብመለኮታዊ ባህርይ ካኣ ተኣምራት ይገብር ከምዝነበረ ንምግላጽ እዩ።

## ንኣብነት

ጎይታ ንኣልኣዛር ተራ ሰብ መሲሎ መጺኡ ብስልጣን መለኮቲ ድማ ካብ ሞት ከምዘተንስኦ፡ ኣብ ዮሐ.11:38-44፡ የረድኣና።

ተራ ሰብ መሲሎ ድማ ኣብ ኩሎ ሕብረተ ሰብ ይረኣን ይዛወርን ምስ ደቀ መዛሙርቲ ይበልፅን ይሰትን ነበረ፡ ዮሐ.2.1፡ ማቴ.26.17-23።

3, ዓሰርተ ምዕራፍ ናይ ዓሰርተ ትእዛዛት ምሳሌ እዩ።

4, ኣርባዕተ ሞዕራፍ ናይ ኣርባዕተ ኪዳናት ምሳሌ እዩም። ማለት፡ ኪዳነ ናህ፡ክህነተ መልከጼዴቅ፡ግዝረተ ኣብርሃም፡ ጥምቀተ ዮሐንስ እዩም።

## ለ, ጎይታ ዝተጓዘላ ኣድጊ ካበይ መጸት?

### ስለምንታይ?

ጎይታ ኢየሱስ ክርስቶስ ክልተ ካብ ደቀ መዛሙርቲ ከምዚ ኢሉ ለኣኹ፡ ኣብ ቅድሚኹም ናብ ዘላ ዓዲ ኪዳኖም እስርቲ ኣድጊ ምስ ዒሉ-ኣ ክትረኽቡ ኢኹም ፈቲሕኩም ኣምጽኡለይ፡ ሰብ እንተ ሓተተኩም ካኣ ጎይታ ይደልዮም ኣሎ በልዎ ኢሉ ለኣኹም።

ኣብዚ ክንርድኦ ዝግብኣና ኻኣ ንጎይታ ዝወድ ነገር ስለ ዘየልቦ እታ ኣድጊ ኣበይ ከምዘላ እቶም ሰባት እንታይ ከምዝብልዎም ፡ ኣቐዲሙ ስለ ዝፈልጥ ዝምልስዎ ድማ ንልኡኻቲ ኣቐዲሙ ነገሮም ከምቲ ዝበሎም ድማ ገበሩ።

### ትርጉሙ (ምሥጢሩ)

1, እስርቲ ኣድጊ ፈቲሕኩም ኣምጽኡለይ ማለት፡ ወዲ ኣዳም ካብ ማእሰርቲ ሓጢአት ዝፍትሓሉ ጊዜ በጺሑ ኣሎ ማለት እዩ።

2, ዓባይ ኣድጊ ናይ ኦሪት፡ ገልገል ካኣ ናይ ወንጌል (ሕድሽ ኪዳን) ምሳሌ እዩ።

ዓባይ ኣድጊ ጽዕነት ዝለመደት እያ ሕጊ ኦሪት ድማ ዝተለምደ ሕጊ እዩ፡ ገልገል ግን ጽዕነት ዘይለመደት እያ ሕጊ ወንጌል ካኣ ሰብ ዘይለመደ ሓድሽ ሕጊ እዩ ማለት እዩ።

ልሳነ



ቅዱስ

ሚካኤል

**ሐ, ጎይታ ብኣድጊ ዝተገደዘሉ ምኽንያትከ እንታይ እዩ?**

1. ሰማያዊ ሓይሊ ከለዎ ከም ተራ ሰብ ኮይኑ ስለ ዝመጸ ትሕትንኡ ንምግላጽ (እንዘ ነጋሲ ለሊሁ ኣርኣዮ ትሕትናሁ ከመ ገብር) ልዕልንኡ ገዲፉ ጎይታ ኹሉ ክንሱ ኣገልጋሊ መሲሉ ትሕትንኡ ገለጸ ስለ ዝብል : መ.ጽ. ቅዱሴ: መምህር ትሕትና ምኽኒ ንምግላጽ እዩ።

2. ነቢያት ዘመነ መከራ እንተ ኹይኑ ጸሊም ተኸዲም ኣብ ፈረስ ተጻዒኖም ኣብ ህዝቢ ይዞሩ ነበሩ። ዘመነ ሰላም ክኸውን ከሎ ድማ ጸዕዳ ተኸዲኖም ኣብ ኣድጊ ተጻዒኖም ይኸዱ ነበሩ: ስለዚ ጎይታ ኻኣ ዘመነ ሰላም ዘመነ ምሕረት ይመጸልኩም ኣሎ ንኸብል ኣብ ኣድጊ ተጻዒኑ ናብታ ድሕነት ዝእወጀላ ቅድስት ከተማ ኢየሩሳሌም ኣተወ።

3. እቲ ቐንዲ ድማ ኣቐዲሙ ዝተገልጸ ትንቢት ንምፍጻም እዩ: "ኣቲ ንል ጽዮን ( ኢየሩሳሌም) ደስ ይበልኪ ብርሃንኪ እግዚአብሔር መጸኢኡ ክብሩ ውን ኣባኸ ክግለጽ እዩ እንሆ ንጉሥኪ ጸድቕ ለዋህ ትሑት መድሓኒ ኣብ ኣድጊ ተጻዒኑ ይመጽእ ኣሎ" ዝተባህለ ትንቢት ንምፍጻም እዩ: ዘካ: 9:9:ኢ.ሳ:51:17: 52:1 60:1: ።

ስለዚ ብሓጺሩ ሆሣዕና ጎይታ ብዓቢይ ክብሪ ናብ ኢየሩሳሌም ዝኣተወሉ ዕለት እዩ። ብዙሕ ትእምርትን ተአምራትን ዝተራእዮሉን ብዙሕ ጸጋ ዝተሞህቡሉን መዓልቲ ስለ ዝኾነ ሎሚ ውን ጸጋ እግዚአብሔር ኣባና ክወርድ ዝግብኣና ኣማሊእና ናብ እግዚአብሔር ንቕረብ በረኽቱ ኻኣ የሃበና ኣሚን!።

**ማሕበራዊ ጸሎት ኣብ እዋን ጸሎተ ቅዱሴ**



**ናይ ዕለቱ ምንባባት**

እብ.9:11-ፍ: 1ይ:ጴጥ.4:1-12: ግብ.ሓ.5:12-16:

**ምስባክ**

ትሱብሉ ኢየሩሳሌም ለእግዚአብሔር: ወሰብሒዮ ለኣምላክኪ ጽዮን: እስመ ኣጽንዓ መናሰግተ ጥጋትኪ። ወንጌል: ማቴ.21.1-11።

**መዘኻኸሪ ሥርዓተ ስግደትን ጸሎተ ሕማማትን**



ሥርዓተ ስግደትን ጸሎተ ሕማማትን ናይ ሰሙነ ሕማማት ከምቲ ኣቐዲምና ኣብ ሥርዓተ ጸሎት ዝተመሃርናዮ ኣብ ውሽጢ 24 ሰዓታት 7 ጊዜ ናይ ጸሎትን ስግደትን ሰዓታት ስለ ዘለዉና ዝግብኣና ጸሎት ከነብጽሕ ቅድስት ቤተ ክርስቲያን ሓደራ ትብል ኣላ:

እግዚአብሔር ብሰላም የፈጽመና ኣሚን።

**ልዑል እግዚአብሔር ንኹሉ ህዝቢ ሰላምን ቅዱሳነትን ንቤተ ክርስቲያን ዕቤትን ጽንዓትን ይሃበና ኣሚን!**

**ናይ ዕለቱ መዝሙር ሕጻናት**

- 1. በትፍሥሕት ወበሓሲት (2) ይሁሰሙ ሓይለ ወስልጣኑ(2)
- 2. ሆሳዕና ሆሳዕና ሆሳዕና (2) በኣርያም በኣርያም ሆሳዕና በኣርያም (2)
- 3. ንተበሎ ብሓባር ሆሳዕና ናበልና (2) ጎይታ መጸኢኡ ከድሕን ነፃና (2) ሆሳዕና ናበል(2)
- 4. ህጻናት ዘመሩ ስዩም ኣልዓሉ (2) ጎይታ መጸኢኡ ተቐበሉ ናበሉ ብሓባር ዓለሉ (2)